

البیتہ زبان و بیان کی کمزوری کا خود مؤلف کو بھی اقرار ہے اور اس کمزوری کا احساس ہوتا بھی ہے، کسی صاحب لسان سے اگر نظر ہانی کرائی جائے تو کتاب کی قدر و قیمت میں اضافے کا باعث بن سکتا ہے کپوزنگ و سینگ علامات ترقیم اور فونٹ سائز کے مناسب استعمال پر توجہ دینے کی ضرورت ہے بہت زیادہ مقامات پر اردو کے بجائے عربی فونٹ استعمال کیا گیا ہے، متن پر اعراب لگانے میں بھی صحت کا لحاظ نہیں کیا گیا اور کئی مقامات پر اعرابی غلطیاں ظاہر باہر ہیں، کوئی معیاری متن اسکین کر کے لگادیا جائے تو زیادہ بہتر ہو گا۔

مجموعی اعتبار سے یہ ایک قابل قدر اور عمدہ کاؤش ہے ترمذی شریف سے استفادہ کرنے میں بہترین معاون ثابت ہو گی، امید ہے کہ ال علم استفادہ کی ضرور کوشش کریں گے، یہ کتاب مطبوع جلد بندی کے ساتھ درمیانے کا نزد میں شائع ہوئی ہے۔

زبدۃ البیان فی تفسیر القرآن، مؤلف: شیخ الحبیث مولانا محمد اسحاق خان صاحب مدینی، ناشر: دارالعلوم الاسلامیہ
پندری ضلع سندھ موتی، آزاد کشمیر پاکستان، صفحات: ۸۵۲۔

قرآن مجید کی توضیح و تشریح کو تفسیر کہتے ہیں، دور حاضر سے اس پر کام جاری ہے اور حاضر میں حضرت عبداللہ بن عباس رضی اللہ عنہ کی شخصیت خصوصیت کے ساتھ قابل ذکر ہے پھر اس محفوظ والاریب کتاب پر ہر دور میں مختلف زبانوں اور انداز میں توضیح و تشریح کا کام ہوتا رہا، تفاسیر اور احکام القرآن کے نام سے مختلف طرز و اسلوب میں تفسیریں لکھی گئیں اور عالم اسلام کی کہنہ مشق شخصیات نے اپنی صلاحیتوں کو صرف کر کے اس میں بڑھ چکر کر حصہ لیا، بر صغیر پاک و ہند میں جب سے اردو زبان راجح و عام ہوئی ہے علماء دین نے وقتی تقاضوں کو پیش نظر رکھ کر ترجیح و تفسیر کی ضرورت کو پورا کیا، چنانچہ اردو زبان میں سب سے پہلا ترجمہ شاہ عبدالقدور رحمہ اللہ کا ہے، بعد میں کئی بلند پایہ شخصیات نے اس کا عظیم میں حصہ لیا جن میں شیخ الہند حضرت مولانا محمود الحسن دیوبندی علامہ شبیر احمد عثمانی، حضرت مولانا اشرف علی تھانوی، مفتی اعظم پاکستان مفتی محمد شفیع اور مولانا اور لیں کاندھلوی، ہاشمی جیسی عظیم شخصیات کے نام شامل ہیں۔

”زبدۃ البیان فی تفسیر القرآن“ المعروف ”تفسیر مدنی“، ”الصغری“ کے نام سے ”تفسیر عثمانی“، ”طرزکی“ یہ تفسیر بھی اس مبارک سلسلے کی ایک کڑی ہے جو مولانا محمد اسحاق صاحب مدظلہ کی ربع صدی کی طویل محنت اور جهد مسلسل کے بعد منتظر عام پر آئی ہے، ترجیح و تفسیر دونوں مولانا محمد اسحاق صاحب کے ہیں، ترجمہ سلیس ہے اور مختصر انداز میں حاشی تفسیری افادات ہیں، طویل مباحث سے تعریض نہیں کیا گیا بلکہ ایسے مقامات میں مؤلف کی تالیف کردہ تفصیلی تفسیر ”عمدة البیان فی تفسیر القرآن“ المعروف ”تفسیر المدنی“، ”الکبیر“ کا حوالہ دے دیا گیا ہے۔

مصنف کے قول کہ ”اس عظیم الشان اور جلیل القدر کام کے سلسلے میں جن امور کا التراجم کیا گیا ہے اور جن خطوط پر اس سلسلے میں محنت کی گئی ہے ان سب کا ذکر تفصیل کے ساتھ مقدمہ تفسیر میں کر دیا گیا ہے جو کہ الگ ایک مستقل کتاب کی شکل میں عرصہ قابل چھپ چکا ہے، اس لیے اعادہ و تکرار کی نہ ضرورت ہے اور نہ ”مجاہش“، یہ بات اپنی جگہ صحیح ہے لیکن ہماری رائے میں ان اہم امور کو بطور خلاصہ کے اگر چند صفات میں ذکر کر دیا جائے تو قاری کیلئے تفسیر سے استفادہ کرنے میں

زیادہ سہولت و آسانی ہوگی، بجائے اس کے کہ اس کو مستقل اور الگ کتاب خریدنے کی زحمت کرنی پڑے، تفسیر کو مزید عام فہم پانے کیلئے "تسویل شیطانی" سفل دماء اور قساوت قلبی " جیسے بعض مشکل اور تاثنوں الفاظ کو آسان اردو میں ڈھال دیا جائے تو زیادہ مناسب ہو گا۔

بہر حال یہ ایک عمدہ قابل قدر اور لائق استفادہ تفسیر ہے، قرآنی مقاصد کو سمجھنے میں معاف و مددگار رہا ہے اور مولف موصوف نے زندگی کا ایک بیش حصہ صرف کر کے اس کا عظیم کوسرا جام دیا ہے، اللہ تعالیٰ ان کی محنت و سعی کو دنیا و آخرت میں باراً اور فرمائے۔

یہ تفسیر مضبوط جلد بندی کے ساتھ سفید اعلیٰ درج میں چھپی ہے۔

احسن التوضیح شرح مشکاة المصایب، مؤلف: مولانا غنی احمد باشر: دارالتعنیف والتألیف دارالعلوم سعیدیہ اور کی طبع نامہ صفحات: ۶۸۰، تیسی: درج نہیں۔

"مشکاة المصایب" حدیث شریف کی وہ اہم کتاب ہے جو اپنی افادیت اور شاندار انتخاب کی بناء پر صدیوں سے داخل نصاب رہی ہے، کتب حدیث میں "مشکاة شریف" کے درس کو خاصی اہمیت اور پذیرائی حاصل رہی ہے، درس نظامی کی ابتداء میں حدیث کی صرف یہی کتاب داخل نصاب تھی، اس کی سب سے پہلی شرح مصنف کے استاد علامہ طیبی رحمہ اللہ نے لکھی اور یہی شرح بعد میں مشکاة پر کام کرنے والوں کیلئے مأخذتی رہی۔ علامہ طیبی کے علاوہ "مشکاة شریف" کے شروع و حواشی تحریر کرنے والوں میں ملاعلیٰ قاری، علامہ ابن حجر ہشتمی، سید شریف جرجانی، شیخ عبدالحق محدث دہلوی، مولانا محمد اور لیں کاندھلی رحیم اللہ اور دیگر کئی علمی شخصیات کے نام شامل ہیں۔

بر صغیر پاک و ہند کے علمی حلقوں کی زبان اردو ہونے کی وجہ سے اردو میں بھی اس کی کئی شروعات لکھی جا چکی ہیں، کتاب الکاچ سے کتاب القصاص تک کے مباحث پر مشتمل زیر نظر شرح بھی اس سلسلے کی ایک عمدہ کاؤش ہے، یہ شرح جامعہ قادر و قیۃ کراچی کے فاضل اور دارالعلوم سعیدیہ اور کی طبع نامہ صاحب کے استاد الحدیث مولانا غنی احمد صاحب کے دری افادات پر مشتمل ہے، جو دارالعلوم سعیدیہ اور کی کے استاد مولوی ریاض احمد نے بڑی محنت اور عرق ریزی سے مرتب کی ہے، شرح کا تعارف پیش کرتے ہوئے مرتب نے کہا:

"اس شرح میں ترجمہ ہم نے مظاہر حق سے لیا ہے لیکن بعض جگہ مظاہر حق کے ترجمے میں معادرے کا نداز بہت

غالب ہے، تو جب ہم نے اس میں لفظ سے بہت زیادہ دوری محسوس کی تو وہاں ہم نے کچھ تبدیلیاں کی ہیں، ہر باب کے شروع میں خلاصہ الباب کے نام سے پورے باب کا عربی مختصر خلاصہ ذکر کیا ہے اور یہ مولانا عبد السلام صاحب کی کتاب "بدرة المصالت" سے ماخوذ ہے، اور اس خلاصے کی امتیازی خصوصیت یہ ہے کہ اس میں باب کے تمام معنوں اور غیر معنوں مباحث کا احاطہ ہو جاتا ہے، جن احادیث کی ترجمة الباب سے مناسب واضح نہیں تھی وہاں ہم نے اس ربط کے عنوان سے مختصر الفاظ میں مناسب بیان کی ہے اور یہ ہماری اپنی کاؤش ہے کہ کسی کتاب میں اسیں ربط سے متعلق کوئی راجحہ نہیں ملی ہے، جن کتابوں سے استفادہ کیا ہے ان کا حوالہ درج کیا ہے، بعض اوقات کسی جدید اردو شرح کا مضمون پسند آیا تو اسے اصل مأخذ میں تلاش کر کے اصل مأخذ اور جدید شرح دونوں کا حوالہ دیا ہے